

## 3 Ioane

### Ioane Ega Malele Oiso Auga

<sup>1</sup> Lau iifi e'a au akaiki'au aga'o malele i'ina, ekefa'auagai Kaius eemuai laulaisa. Ke oi auga Deo ega iifa ko'a auga lopako'ania kainai, lau alou ko'agai oi animu laani.

<sup>2</sup> Ekefa'auagai, lau Deo lamegamega penia ega koa oi foloisafa alogamai foagu laoma. Ke Deo maagai oi alomu felo ipauma koa i'opoga, oi emu agu isafa felo femia laoma. <sup>3</sup> Lau alou egama alogaina, gome aa'a aki'a Kristiano papiiau'i isa'i kemai, oi alomu ko'agai Deo ega iifa kainai lopea auga fouga maauai keifania. Ke oi aufa kina Deo ega iifa ko'a auga agugai ala loagu oma auga isafa fouga maauai keifania. <sup>4</sup> Lau kapa aga'o alou aepagama alogaina kai, lau gau iifi e'a papiiau'i Deo ega iifa ko'a agugai keagu auga a'o lalogo alou epagama alogaina.

<sup>5</sup> Ekefa'auagai, oi alomu ko'agai emu pinauga lokapa, aa'a aki'a Kristiano papiiau'i alologoni'i mo ganinagai, eemu kefai aisama, felo mo ee'iai lokapa lopalagaini'i. <sup>6</sup> Ke oi alomu ko'agai isa ani'i loani lopalagaini'i auga, kemai inae iifi e'a papiiau'i maa'iai keifafoua. Oi Deo anina eani Isa ega pinauga au'i ala fopalagai oma'i eoma auga, laoga mainai fopalagaini'i kai foulai'i fekelao. Ega'ina alokapa aisama, laomai felo alokapa. <sup>7</sup> Gome isa Iesu aka kainai kepealai kepinauga mo ganinagai, Iesu akepako'ania papiiau'i ee'iai

pipalagai aga'o akeafia. <sup>8</sup> Ega puo i'a papiiau ega koa'i au'i gafegafe akaiki'a fapakina'i fapalagaini'i, ega koa fou kai'alao Deo ega iifa ko'a faifafoua, ke pinauga fakapa.

<sup>9</sup> Lau Kristiano papiiau'i fau'iai malele aga'o lapapua, iifi e'a ega'ina papiiau'i ee'iai laulaisa. Kai Diotrefes anina eani ifo akaiki'a gamia eoma auga, lai au akaiki'amai ainamai aeafia. <sup>10</sup> Ega puo lau oi eemi alafai aisama, isa kapa'ina ekapa iifa apala'i eifani'i ninimai e'anina au'i ma'oai alaifafou'i. Ke isa ega'ina ekapa alo aekaina koa, Kristiano papiiau'i eega kefai au'i aegafegafe peni'i aeifa koko'i. Ke isa iifi e'a papiiau'i isa'i Kristiano papiiau'i ega'ina kegaifa koko'i keoma au'i isafa epaapakipo'i, ke iifi e'a alogai epa-pealai'i.

<sup>11</sup> Kai ekefa'auagai, oi auga papiiau kapa'ina apala kekapa auga folokapa kai, felo kekapa auga mo fokapa. Gome kaisau laomai felo ekapa auga Deo gauga kai, kaisau laomai apala ekapa auga Deo aelogonia. <sup>12</sup> Papiiau ma'o Demetrius auga au felo keoma. Ke isa Deo ega iifa ko'a auga isafa kainai epea. Ke lai isafa isa au felo auga aifafoua. Ke oi lologo lai Demetrius faagagai kapa'ina aifania auga ko'a paisa.

<sup>13</sup> Lau nini'ani ma'o kekae faifani'i kai, anina alaani maleleai fapapua'i. <sup>14</sup> Kai lau anina laani auga, fafiakoa faafai eemiai kua'a maa'a faisa kai fou fanini'ani laoma. <sup>15</sup> Ke lau lamegamega ega koa Deo ega gagao eemuai feka laoma. Ke oi ekefa'amu inae au'i oi kepamegonimi. Ke lau e'u

pamego i'a ekefa'a'a aga'o aga'o egae fou oague  
au'i fopeni'i laoma.

**Mauni Mamaga Iifaga**  
**The New Testament in the Mekeo Language of Papua**  
**New Guinea**  
**Nupela Testamen long tokples Mekeo long Niugini**

Copyright © 1998 The Bible Society of Papua New Guinea

Language: Mekeo

Translation by: Wycliffe Bible Translators

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures. Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2012-01-19

---

PDF generated using Haiola and XeLaTeX on 21 Feb 2024 from source files dated 31 Aug 2023

8871f5d6-c3ae-5e9e-818d-14da98b9a092